



**QORTI TAL-MAGISTRATI (MALTA)
BĦALA QORTI TA' ĠUDIKATURA KRIMINALI**

**MAGISTRAT DR.
ANTONIO MIZZI**

Seduta ta' l-20 ta' Jannar, 2004

Numru 688/2002

Il-Pulizija
(Sp Mario Bonello)
vs
Max Schembri, iben Alfred,
imwieled Pieta' fil-15 ta'
settembru, 1981

Il-Qorti,
Rat l-atti tal-kompilazzjoni kontra l-imputat –
1. talli fit-23 ta' awissu, 2002 għal ħabta tal-11.00 p.m.
ġewwa l-Marsa kkaġuna ġrieħi ta' natura gravi li ġab
sfreġju gravi u permanenti fil-wieċ ta' Nathaniel Mifsud
minn Fhal-Luqa, billi ta daqqa ta' tazza skond kif iċċertifika
Dr. Jonathan Joslin M.D. ta' l-Isptar San Luqa;
2. talli fl-istess perjodu, żmien, lok u ċirkostanzi hedded u
sawwat lill-imsemmi Nathaniel Mifsud b'oġġett iebes
(tazza);

3. talli fl-istess perjodu, żmien, lok u ċirkostanzi kiser il-paċi pubblika b'għajjat u ġlied.

Il-Qorti ġiet mitluba li minbarra li tagħti l-piena skond il-liġi, tipprovdi għas-sigurtà tal-imsemmi Nathaniel Mifsud, flimkien mal-piena torbot lill-imsemmi Max Schembri b'obligazzjoni tiegħu nnifsu taħt penali li jidrilha xieraq.

Rat in-nota tal-Avukat Ġenerali tad-29 ta' ottubru, 2003 fejn iddikjara li wara li ra l-atti tal-kompilazzjoni kontra l-imputat u billi jidhirlu li tista' tinsab ħtija jew ħtijiet taħt dak li hemm maħsub –

Fl-artikoli 216, 218, 249 u 338(dd) tal-Kodiċi Kriminali; bagħat lura l-atti lil din il-Qorti sabiex tiddeċidi fuq l-akkuża ta' din il-ħtija jew ħtijiet barra kull ċirkostanza oħra.

Rat il-verbal tas-seduta tal-20 ta' jannar, 2004 fejn l-imputat ta l-kunsens tiegħu biex dan il-każ jiġi trattat bi proċedura sommarja u ammetta l-akkużi miġjuba kontra tiegħu.

Semgħet lill-avukat ta' l-imputat u lill-prosekuzzjoni dwar il-piena.

Għaldaqstant, issib lill-imputat ħati tal-akkużi miġjuba kontra tiegħu. Rat l-artikoli 216, 218, 249 u 338(dd) tal-Kodiċi Kriminali u tikkundannah għal piena ta' sena priġunerija. Rat l-artikolu 28A tal-Kodiċi Kriminali u tordna li tali piena ma għandhiex isseħħ ħlief jekk l-imputat jikkometti reat ieħor li għalih hemm il-piena tal-priġunerija fi żmien sena mil-lum.

< Sentenza Finali >

-----TMIEM-----